

بِسْمِ اللّٰهِ الرَّحْمٰنِ الرَّحِیْمِ

اشارات

(۲)

(ماہ مارچ میں پہلی قسط دی گئی تھی)

میں کچھ آگے چلنا چاہتا ہوں مگر موضوعات اور معلومات چاروں طرف سے ایسے سر اٹھا رہے ہیں جیسے شجرۃ الزقوم کے سر، سینک اور کان۔ کچھ معلومات حافظہ سے ابھرتی ہیں اور کچھ باہر سے برستی ہیں۔ ان کی وجہ سے تسلسلِ بیان کو قائم رکھنا مشکل ہو رہا ہے۔ مگر ہر حال میں یہ بنیادی تسلسل قائم ہے کہ ہم اسلامیت کی راہ کی مزاحمتوں کا جائزہ لے رہے ہیں۔

ایک قصہ تو اسرائیل کا ہے جس نے یہ اعلان کر کے مشرق وسطیٰ کے مسلمانوں کو پھرجوینکا دیا ہے کہ وہ اسٹنگر میزائل کو تباہ کرنے کے لیے سعودی عرب پر حملہ کرے گا۔ عراق میں پہلے اس نے اٹاک سنٹر تباہ کیا۔ پاکستان میں ایسی کارروائی کے لیے اپنی تخریبی و تاریک ذہانت کے ساتھ وہ اپنی نوعیت کی نوخیز قوت بھارت سے سائز باز کر رہا ہے۔ اب سعودی عرب کو بھی نشانہ بنانے کے ارادے سامنے آگئے ہیں۔ مطلب کیا۔؟ مطلب یہ کہ ایک تو کسی مسلمان ملک اور قوم کے اندر سائنسی یا دفاعی قوتوں کا نشوونما نہ ہونے دیا جائے ورنہ یہ آبادی اگر تخریبی شعور سے بہرہ مند ہوگئی تو موجودہ ترتیب عالم کو ہلا دے گی۔ کسی مسلمان ملک یا آبادی کو گھٹنوں تلے دبا کے نہ رکھا جاسکے گا۔ فرضوں کے پھندے گردنوں میں ڈال کر ان کو گھسیٹا نہ جاسکے گا۔ اور ان کی زمینوں اور علاقوں پر مجرمانہ قبضہ جا کر اصل آبادیوں کو بہمیت کے ٹینکوں کے نیچے

کچل نہ جاسکے گا۔ اشارات لکھ چلنے کے بعد یہ ذلیل حرکت سامنے آئی کہ اسرائیلیوں نے ابو جہاد کو قتل کر دیا۔ اس وقت اسرائیل اس نئی متقدمی لہر سے گھبرا اٹھا ہے جو اسرائیل کے اندر، عرب مسلمانوں کی طرف سے۔ اسلامی اسپرٹ کے ساتھ اس شان سے اٹھی ہے کہ سرفروش جانیز جسے دے کہ اپنی لاشوں سے صہیونیت کے سیاہ کے رنگے بند بناتے ہیں۔ وہ آگے بڑھتا ہے تو لاشوں کا نیا بند آجاتا ہے، پھر اور، پھر اور۔ یہ تجربہ اسرائیل کو پہلے کہاں ہوا تھا۔ اور یہ تجربہ کہ بالکل ہتھ لوگ، بوڑھے، بچے، عورتیں پولیس اور فوج کے مقابل میں پتھر اٹھائے نکل آتے ہیں۔ بے تحاشا مرتے ہیں مگر کسی صہیونی کا گلہ توڑ کر اور کسی کی آنکھ پھوڑ کر۔ جو ابی کارروائی کا جان پہرے کہ کسی بھی راہ چلتے مسلم عرب کو پکڑ کر اسرائیلی سپاہی ڈنڈوں سے پیٹنے لگتے ہیں، ہڈیاں توڑ دیں گے، جسے چاہیں گولی مار دیں گے، گرفتار کر کے مارنے پیٹنے کہیں لے جائیں گے۔ اور ع۔ اس راہ میں مائیں چینتی ہیں، اس راہ میں بچے مردتے ہیں۔

ذرا آپ صہیونیوں کے مشہور گورو گھنٹال ڈاکٹر ہنری کسنجر کا ایک جملہ سنیں جسے اس نے امریکہ کے جیوش کمیونٹی کے ۸ سرکردہ لیڈروں کی ایک نشست میں پرائیویٹ سلج پر ناشتہ کرتے ہوئے کہا:

میڈیا کو ختم کر دو، عربوں کی تحریک کو کچل دو، جتنا جلدی ممکن ہو،
پورے غلبے کے ساتھ، شدید ستم گاری کے ساتھ، اور بہت تیزی
کے ساتھ۔

بعد میں کہا کہ نرم رویہ اختیار کرنے میں کوئی افادیت نہیں۔ اور اس نے یہ بھی کہا کہ یہ تو محض ناشتے پر اس کے عندیے کا بہت ہی چھوٹا سا حصہ ہے۔
دیکھیے یہ شخص جو تہذیب حاضر کے خاص فرزندوں میں سے ہے، جو نازی جرمنی سے بچ کر نکلا ہوا ایک پناہ گیر ہے۔ وہ یہ ذہن رکھتا ہے کہ ایک تو قوت حق ہے اور دوسرے شرقت اور تہذیب کے جو بھی تقاضے ہو سکتے ہیں، وہ اوروں کے لیے ہیں۔ مسلمانوں اور عربوں کے لیے نہیں ہیں۔

اسرائیل کیا ہے، مشرق وسطیٰ میں امریکہ کا قائم کردہ ایک "تھانہ" ہے۔ تھانہ

جو چاہے کرتا رہے، نہ داد نہ فریاد، نہ دیں نہ وکیل!

ہر بڑی قوت نے اپنے آگے آگے پائلٹ قوتیں چلا رکھی ہیں۔ بڑے سامراجی ممالک جو کام براہ راست نہیں کر سکتے وہ اپنے ان کارندوں سے کراتے ہیں۔ جیسے ہمارے ماں کے جاگیرداروں کا نظام کار ہے۔

اسرائیلی حکومت اور فوج اور پولیس کی وحشیانہ کارروائیوں کے خلاف خود یہودیوں کی طرف سے صدائے احتجاج بلند ہونے کے معنی یہ ہیں کہ ایک تو ظلم حد سے گذر گیا ہے، دوسرے حالات کی ساری خرابیوں کے باوجود انسانیت ابھی اتنی مری نہیں کہ معاشرے میں اس کی سرے سے کوئی آواز نہ اٹھے۔ یہ آواز تو اب روس کے سوویٹ گل گھوٹو نظام میں اسی طرح اٹھی ہے کہ پنجابی کہاوت کے مطابق اول تو مردہ لیلے ہی نہیں، ورنہ اگر بول پڑے تو پھٹ ہی پھاڑ دکھائے۔ اسرائیل میں بھی خود یہودیوں نے صہیونی مظالم کے خلاف ایک چیخ ماری ہے۔

اسرائیل کا دوسرا کارنامہ بیان کرتے ہوئے تمہیں اچند الفاظ یہ کہ دئے جائیں کہ پاکستان یا مسلمانوں یا کسی مسلم ملک یا کسی مسلم شخصیت کو کہیں سے کوئی فائدہ پہنچنے یا امداد ملنے یا کسی ضرورت کے پورا ہونے یا کوئی مفید تجارتی یا دفاعی معاملہ کرنے کا کوئی موقع پیدا ہو تو غالب صہیونی تمام یہودیوں کو ساتھ ملا کر اس میں رکاوٹ ڈالنے کی آخر دم تک بھرپور کوشش کرتا ہے خصوصاً مغربی ممالک اور ان میں سے بھی درجہ اول پر امریکہ سے جب کبھی ہمارا کوئی معاملہ شروع ہوتا ہے تو تجارت اور اسرائیل دونوں (جاگیردار امریکہ کے مزاح سے) ہمارا راستہ روکنے کے لیے پریس، سینٹ، کانگریس اور قصر صدارت، سبھی دائروں میں یلغار کر دیتے ہیں۔

یہی مکر وہ صورت آج ایک معاملے میں سامنے آتی ہے۔ "کمپلیشن فاؤنڈیشن" نامی ادارے نے مذہبی ترقی کے لیے ایک انعام مختلف مذہبی شخصیتوں اور اداروں کو دینے کا سلسلہ شروع کر رکھا ہے۔ اب تک یہ انعام رومن کیتھولک، پروٹسٹنٹ، راسخ العقیدہ روسیوں، ہندوؤں اور بدھوں کو ملنا رہا ہے۔ پہلی مرتبہ مذکورہ ادارے نے یہ انعام ڈاکٹر انعام خان سیکرٹری جنرل موقر عالم اسلامی کو دینے کا اعلان کر دیا ہے۔

اب تل ابیبی اسرائیلیوں سے لے کر یمنی صہیونیوں تک تلملاہٹ کا ایک طوفان

اکٹر کھڑا ہوا ہے۔ وہ لوگ متذکرہ فاؤنڈیشن کے پیچھے پڑ گئے ہیں کہ اس نے یہ انعام
 سائیسوں کے ایک نسلی مخالف (ANTISEMITIC) کو کیوں دے دیا ہے۔ پریس
 میں انہوں نے اودھم مچا دیا ہے اور خطوط اور طاقاتوں کا سلسلہ نہ معلوم کہاں سے کہاں تک
 ہے۔ دراصل یہودیوں نے ہر اس مسلمان شخصیت یا ادارے کا ریکارڈ رکھا ہوا ہے اور اس
 بارے میں معلومات جمع کی جاتی ہیں جو اہمیت اختیار کر جائے اور خصوصاً بین الاقوامی
 دائروں میں قدم آ رکھے۔ سو یہ قصور تو انعام اللہ خاں پر ثابت تھا۔ ان کا ریکارڈ کہتا
 ہے کہ ڈاکٹر انعام اللہ خاں صاحب نے مخالف سامی لٹریچر پر بڑا روپیہ لگایا ہے۔ پھر
 اس لٹریچر کی تفصیل بھی پریس میں آگئی ہے جو کراچی سے لے کر امریکہ کے سینیٹروں، کانگریسیوں
 اور ایک ہزار برطانوی ٹریڈ یونینوں وغیرہ تک ارسال کیا جاتا رہا ہے۔ (یہودیوں کی معلومات
 پر ہر آدمی حیران رہ جاتا ہے)۔ اب زور اس پر ہے کہ فاؤنڈیشن اس انعام کو منسوخ
 کر دے۔ دیکھیے! کیا ہوتا ہے۔ اگر صہیونی کامیاب رہے کہ پھر خاں صاحب بجاٹے خود
 اللہ کا انعام ہی ہیں۔ انہیں کس اور انعام کی کیا احتیاج؟

اب سر جھکا کہ سوچیے کہ ہارسن گروڈکس کس سانپ نے کنڈیاں ڈالی ہوں؟ میں اور ہر ایک کے
 چکر بکتے کتنے ہیں؟

ٹوٹے ہوئے سلسلہ اخبارت (مارچ اور اس کے بعد کے لیے جو کچھ لکھا) اس کی کڑیوں
 کو بوڑھے سے پہلے ایک اور قصہ جسے آنا تو پہلے چاہئے تھا، مگر اب سامنے آیا تو میں نے

ملہ واضح رہے کہ جب کبھی مسلمانوں کی طرف صہیونیت اور اس کی مسلم آزادی پر کوئی آواز اٹھتی
 ہے تو اسے مخالف سمیت قرار دے کر..... نسلی تعصب کا ایک مسئلہ بنا دیا جاتا ہے اور
 اس سوال کو ننگا ہوں سے اوجھل کر دیا جاتا ہے کہ سن، ناحق کیا ہے اور ظالم مظلوم کون! یہ
 صہیونیوں کے مخالف مسلم پروپیگنڈے کا بڑا ہتھیار ہے، مگر یہ ہتھیار بھی سچ کی دھات
 سے نہیں بنا، اس کی دھات بھی کھوٹی ہے۔ سارا جھوٹ کا کھیل ہے۔

شامل کر دیا۔ نظامِ تسلیم پر کچھ بحث ہم نے، مارچ میں کی تھی۔ اسی کا ایک، اور وضاحتی پہلو ہے ہمارے عزیز دوست عزیز مرزا احمد ایک، طرف، وسیع مہمانہ تجربہ رکھنے والے قابل تدار ہیں اور دوسری طرف مردِ جبہ نظامِ تعلیم اور نظامِ مدارس اور خصوصاً مشنری تعلیمی مساعی اور باہر سے چھپ کر آنے والی لصابی کتابوں کا تفصیلی جائزہ لے رہے ہیں اور سارا مواد جمع کر کے شاید وہ ایک ٹھوس شکل میں سامنے لائیں۔ انہوں نے مجھ سے گفتگو میں کرنے کے علاوہ اپنی معلومات، مواد اور جمع کردہ اعداد و شمار کی ایک جھلک ایسی دکھائی کہ اب میں یہ سوچنے پر مجبور ہو گیا ہوں کہ بیرونی مہمانہ تہذیب اور بیرونی زبان کی جو بیڑیاں ہمیں پہنائی جا رہی ہیں ان سے آزاد ہونے کی راہ کیا ہے اور ان سے آزاد ہونے بغیر ہم اسلام کے لیے اس مساعی میں کوئی بڑا کام کر کے کوئی ہمہ گیر تبدیلی کس طرح لاسکتے ہیں۔ مسئلہ یہ نہیں کہ ہمارے ذہن اسپر قفس ہیں بلکہ زیادہ تشویش کی بات یہ ہے کہ ہم نے تو اپنی نسلوں کو اغیار کے ہاتھوں میں گروی رکھ دیا ہے اور جہاں کہیں اپنے آدمی کام کرتے دکھائی دیتے ہیں وہ تو اغیار ہی کا کام کر رہے ہیں۔ وہی ذہن، وہی نصاب، وہی تصویریں، وہی رنگ، وہی زبان۔۔۔ اور اس ٹنگ گیر گردابِ تعلیم میں ہمارا اپنا سب کچھ غرق ہوا جا رہا ہے، ہر غرقابی کے بعد کچھ تلبیے اٹھتے ہیں اور پھر خاموشی چھا جاتی ہے۔ میں تو یوں محسوس کرتا ہوں کہ ہم عہدوں اور تنخواہوں کے ذہن اپنی اولادوں کو اسی طرح قسائیوں کے حوالے کر رہے ہیں جیسے ہر روز ہر شہر کی بکر منڈی میں بے شمار گدین چھریوں کے حوالے کر دی جاتی ہیں۔ ہم جادو کے اس دریا میں جو ہمارے آگے اور پیچھے اور دائیں اور بائیں بہ رہا ہے۔ اپنے ایک ایک بچے کو اٹھا اٹھا کر پھینکتے ہیں اور جو جتنا زیادہ ڈوب جاتا ہے ہم سمجھتے ہیں کہ اس کی وجہ ہمارا بیڑا اتنا ہی جلد پار ہوگا۔ ہم وافر سکون اور نوٹوں اور معیار زندگی اور آسائش کو حاصل کرنے کے لیے اپنی اولاد کے ساتھ اپنے ایمان، اپنے عقیدوں، اپنے فریضہ و دعوت اپنے جذبہ انفاق فی سبیل، اپنے جنوں جبار برائے حق اور اپنی نمازوں، روزوں اور پردے اور شرم اور غیرت اور روایات اور اقدار سب مادہ پرستی کی آگ میں جھونک رہے ہیں جو زمانے نے ہر طرف بھڑکار رکھی ہے۔